

Halarda

-----1-----

હાલરડું - તું સુઈ જાને બાલુડી બેન સુઈ જા....

તું સુઈ જાને બાલુડી બેન સુઈ જા - 2

તારા માથે મહાદેવજી ની રક્ષા

તારા હાથે હનુમાનજી ની રક્ષા

તું સુઈ જાને બાલુડી બેન સુઈ જા...

તારા પેટે ગણપતિની રક્ષા

તારા જીભે સરસ્વતીની રક્ષા

તું સુઈ જાને બાલુડી બેન સુઈ જા...

તારા કાને કાલિકાની રક્ષા

તારા પગે પરમેશ્વરની રક્ષા

તું સુઈ જાને બાલુડી બેન સુઈ જા...

તું સુઈ જાને બાલુડી બેન સુઈ જા...

તું સુઈ જા ને બાલુડા વીર સુઈ જા

તું સુઈ જા ને બાલુડા વીર સુઈ જા -2

તું રોઈશ તો તારા દાદા દુભાશે
તું સુઈ જા ને બાલુડા વીર સુઈ જા

તું રોઈશ તો તારા કાકા કચવાસે
તું સુઈ જા ને બાલુડા વીર સુઈ જા

તું રોઈશ તો તારી ફેબા ફાળે થશે
તું સુઈ જા ને બાલુડા વીર સુઈ જા

તું રોઈશ તો તારી માતા મૂંઝાશે
તું સુઈ જા ને બાલુડા વીર સુઈ જા

તું રોઈશ તો તારો મામલિયો મૂંઝાશે
તું સુઈ જા ને બાલુડા વીર સુઈ જા

હાં હાં હાલા

હાં હાં હાલા - 2

હાલ વાલ ને રે હલકી

આંગણિયે વાવરાવું રે ભાઈ ગલકી

ગલકી ના ફૂલ રાતા ભાઈ માસી ના ચુડા રે ભાઈ રાતા

હાં હાં હાલા

હાલ વાલ ને રે હુવા લાડવા લાવે ભાઈ ના કુવા

કુવા ના ચારે ભાઈ સામા લાડવા લાવે ભાઈ ના મામા

મોસાળ મામી છે ધુતારી સાડલા પોટલાં લેશે રે ભાઈ ઉતારી

હાં હાં હાલા ..

વીરો મારો ઝગમગ ઝગમગ

ઊંચા ઊંચા બંગલા ચણાવો
એમાં કાચ ની બારીઓ મુકાવો કે
વીરો મારો ઝગમગ ઝગમગ થાય

વિશાલભાઈ છે મનડા ના મીઠા
એમના દાદા એ દરબાર માં દીઠા કે
વીરો મારો ઝગમગ

વિશાલભાઈ છે મનડા ના મીઠા
એમના કાકા એ કચેરી માં દીઠા કે
વીરો મારો ...

વિશાલભાઈ છે મનડા ના મીઠા
એમના માતા એ મહેલ માં દીઠા કે
વીરો મારો ...

વિશાલભાઈ છે મનડાં ના મીઠા
એમના બહેની એ બગીચા માં દીઠા કે
વીરો મારો ...